

శ్రీ వేంకటేశ్వర పశువైద్య విశ్వవిద్యాలయము
పరిపాలన కార్యాలయము, డా॥ వై.యస్.ఆర్. భవనము, తిరుపతి - 517 502.
ఆంధ్రప్రదేశ్



మార్గదర్శక సూత్రాలు
2018 - 19

పశుసంవర్ధక / మత్స్యశాస్త్ర పరిజ్ఞాన / డైయరీ ప్రాసెసింగ్ పాలిటెక్నిక్లలో
రెండు సంవత్సరాల డిప్లొమాకోర్సెస్ కొరకు ప్రవేశము

ఉపోద్ఘాతం

ఆంధ్రప్రదేశ్ లో ఉన్న పశువైద్య, డైరీ టెక్నాలజీ, మత్స్య కళాశాలలన్నియు శ్రీ వేంకటేశ్వర పశువైద్య విశ్వవిద్యాలయానికి అనుబంధమై పశుపోషణ తదనుబంధ విషయాలలో డిగ్రీ, మాస్టర్స్ డిగ్రీ, డాక్టరేట్ డిగ్రీలు ఇచ్చుచున్నవి. గ్రామ సీమలలో నివసించే యువత, యువకులు వారు స్వయం ఉపాధి కల్పించుకోవాలనే ఉద్దేశ్యంతోను, మరియు కాలేజీ చదువులు చదువలేని వారి కొరకు, పశుపోషణ, మత్స్యశాస్త్ర పరిజ్ఞానము మరియు డైరీ ప్రాసెసింగ్ లలో శిక్షణ నివ్వడానికి గాను ఈ విశ్వవిద్యాలయము పాలిటెక్నిక్లను ఏర్పాటు చేయడమైనది. అదీకాక ప్రభుత్వ, ప్రభుత్వేతర సంస్థలలో పశుపోషణ, మత్స్యశాస్త్ర మరియు డైరీ ప్రాసెసింగ్ మరియు గ్రామీణాభివృద్ధి కార్యక్రమాలలో పనిచేయడానికి ప్రథమ శ్రేణి ఉద్యోగస్థుల అవసరం ఎంతైనా వున్నది. ఈ అవసరాలన్నింటిని దృష్టిలో వుంచుకొని 1999-2000 విద్యా సంవత్సరములో చిత్తూరు జిల్లా పలమనేరులో పశుసంవర్ధక పాలిటెక్నిక్, 2003-2004 విద్యా సంవత్సరములో రామచంద్రాపురంలో పశుసంవర్ధక పాలిటెక్నిక్లు ప్రారంభించబడినవి. 2005-2006 సంవత్సరంలో అనంతపురం జిల్లా మడకశిరయందు, విజయనగరం జిల్లా గరివిడిలోను, పశ్చిమగోదావరి జిల్లా వెంకటరామన్నగూడెంలో పశు సంవర్ధక పాలిటెక్నిక్లు ప్రారంభించబడినవి. 2007-2008 విద్యా సంవత్సరంలో నెల్లూరు జిల్లాలోని రాపూరు నందు పశుసంవర్ధక పాలిటెక్నిక్, కృష్ణాజిల్లాలోని భావదేవరపల్లి నందు మత్స్యశాస్త్ర పాలిటెక్నిక్ ప్రారంభించబడినవి. 2016-17 విద్యా సంవత్సరం నుండి కర్నూలు జిల్లాలోని బనవాసి నందు పశుసంవర్ధక పాలిటెక్నిక్ ప్రారంభించబడినది. ఈ పశువైద్య విశ్వవిద్యాలయ పరిధిలో 07 పశుసంవర్ధక పాలిటెక్నిక్లు మరియు 01 మత్స్యశాస్త్ర పాలిటెక్నిక్లు వున్నాయి.

విశ్వవిద్యాలయ అనుబంధ పాలిటెక్నిక్లు:

2017-18 విద్యా సంవత్సరం నుండి విశ్వవిద్యాలయమునకు అనుబంధముగా వున్న పశుసంవర్ధక పాలిటెక్నిక్ డిప్లొమా కోర్సులు (ఫ్రైవేటు) నాగాయలంక (కృష్ణాజిల్లా), నరసరావుపేట (గుంటూరుజిల్లా), సింగరాయకొండ (ప్రకాశం జిల్లా), మత్స్యశాస్త్ర పాలిటెక్నిక్ డిప్లొమా కోర్సు, పాటవాల, కాకినాడ (తూర్పుగోదావరి జిల్లా) మరియు డైరీ ప్రాసెసింగ్ డిప్లొమా కోర్సు సంగం జాగర్లమూడి, గుంటూరు జిల్లాలలో ప్రారంభించబడినవి.

1. మెత్తం సీట్లు :

కోర్సు	ప్రభుత్వ సీట్లు	అనుబంధ (ఫ్రైవేట్) పాలిటెక్నిక్ సీట్లు
పశుసంవర్ధక పాలిటెక్నిక్	: 210	150
మత్స్యశాస్త్ర పాలిటెక్నిక్	: 29	50
ఛైయిరీ ప్రాసెసింగ్	: -	50

2. అర్హత :

- (ఎ) ఆంధ్రప్రదేశ్‌కి చెందిన అభ్యర్థుల వారి పది సంవత్సరముల (1వ తరగతి నుండి 10వ తరగతి వరకు) చదివిన కాలంలో కనీసం నాలుగు సంవత్సరములు గ్రామీణ ప్రాంతాలలోని (నాన్ మునిసిపల్ పరిధి) పాఠశాలలో చదివిన వారు మాత్రమే దరఖాస్తుచేయుటకు అర్హులు. దీనికి గాను ధరఖాస్తు ఫారానికి జతపరచబడిన ఫారం -3 ప్రకారం వారు చదివిన పాఠశాల ప్రధానోపాధ్యాయుల వారితో పూరించి ధృవపరచి మరియు మండల రెవెన్యూ అధికారిచే ఆ పాఠశాల గ్రామీణ ప్రాంతానికి (నాన్ మునిసిపల్ ప్రాంతము) చెందినదని ధృవీకరించాలి. ధరఖాస్తుదారుడు రెండు లేదా ఎక్కువ పాఠశాలలలో చదివిన ఎడల ప్రతి పాఠశాలకు సంబంధించి ఫారం-3 విడిగా జతపరచవలెను. ఫారం-3 పూర్తి చేయని ధరఖాస్తులను తిరస్కరించబడును.
- (బి) పదవతరగతి, దానికి సమానమైన పరీక్షలో ఉత్తీర్ణులైన అభ్యర్థులు మాత్రమే అర్హులు. పదవతరగతి కంపార్టుమెంట్‌లో ఉత్తీర్ణులైన అభ్యర్థులు కూడా ఈ కోర్సుకు ధరఖాస్తు చేసుకోవడానికి అర్హులు. **ఇంటర్మీడియట్, దానికంటే పై చదువులు చదివిన వారు ఈ కోర్సుకు అర్హులు కారు.**
- (సి) అభ్యర్థులు పదవతరగతి లేదా తత్సమాన పరీక్ష యందు కనీసం 6.0 గ్రేడుపాయింట్ ఏవరేజ్‌తో (హిందీతో కలిపి), షెడ్యూలు కులాలు, షెడ్యూలు తెగలు మరియు వికలాంగ అభ్యర్థులకు 5.0 గ్రేడుపాయింట్ ఏవరేజ్‌తో (హిందీతో కలిపి) ఉత్తీర్ణత పొంది ఉండవలయును.
- (డి) 2011 సంవత్సరము అంతకంటే ముందు ఉత్తీర్ణులైన అభ్యర్థులు 58% మార్కులు మరియు షెడ్యూలు కులాలు/ షెడ్యూలు తెగలు మరియు వికలాంగ అభ్యర్థులు 49% మార్కులతో ఉత్తీర్ణత పొంది వుండవలెను.
- (ఇ) మొదటి లేదా రెండవ సంవత్సరము ఇంటర్మీడియట్ చదువుచున్న విద్యార్థులు కౌన్సిలింగ్‌కు వచ్చినపుడు ఒరిజినల్ సర్టిఫికేట్‌లు వారు చదువుచున్న కళాశాలలో వున్నట్లు ఆ కళాశాల యాజమాన్యం దగ్గర దృవీకరణ పత్రము తేవలెను.

3. ఎంపిక విధానము:

- i) (ఎ) అభ్యర్థుల ఎంపిక వారికి పదవతరగతి పరీక్షలోగాని, దానికి సమానమైన పరీక్షలోగాని వచ్చిన ఓవరాల్ గ్రేడునుబట్టి చేయబడును. 2013 సంవత్సరము అంతకు ముందు ఉత్తీర్ణులైన అభ్యర్థులకు వచ్చిన మార్కులను బోర్డ్ ఆఫ్ సెకండరీ ఎడ్యుకేషన్ గ్రేడ్ల ప్రకారము గ్రేడులుగా మార్పుచేసి పరిశీలించ బడును.
- (బి) ఇద్దరు లేక అంతకంటే ఎక్కువమంది అభ్యర్థులకు సమానమైన ఓవరాల్ గ్రేడు కనుక వస్తే విజ్ఞాన శాస్త్రము (సైన్స్)లో ఎక్కువ గ్రేడు పాయింట్స్ వచ్చిన వారిని ఎంపిక చేయబడును.
- (సి) ఇద్దరు లేక అంతకంటే ఎక్కువమంది అభ్యర్థులకు ఓవరాల్ గ్రేడ్ మరియు సైన్స్లో సమానమైన గ్రేడ్ పాయింట్స్ కనుక వస్తే, గణితంలో ఎక్కువ గ్రేడ్ పాయింట్స్ వచ్చినవారిని ఎంపిక చేయబడును.
- (డి) ఇద్దరు లేక అంతకంటే ఎక్కువమంది అభ్యర్థులకు ఓవరాల్ గ్రేడ్, విజ్ఞాన శాస్త్రము మరియు గణితంలో సమానమైన గ్రేడ్ పాయింట్స్ కనుక వస్తే సాంఘికశాస్త్రములో ఎక్కువ గ్రేడ్ పాయింట్స్ వచ్చిన వారిని ఎంపిక చేయబడును.
- (ఇ) ఇద్దరు లేక అంతకంటే ఎక్కువమంది అభ్యర్థులకు ఓవరాల్ గ్రేడ్, విజ్ఞాన శాస్త్రము, గణితం, సాంఘికశాస్త్రము, సమానమైన గ్రేడ్ పాయింట్స్ కనుక వస్తే తెలుగులో ఎక్కువ గ్రేడ్ పాయింట్స్ వచ్చిన వారిని ఎంపిక చేయబడును.
- (ఎఫ్) ఇద్దరు లేక అంతకంటే ఎక్కువమంది అభ్యర్థులకు ఓవరాల్ గ్రేడ్, విజ్ఞాన శాస్త్రము, గణితం, సాంఘికశాస్త్రము మరియు తెలుగులో సమానమైన గ్రేడ్ పాయింట్స్ కనుక వస్తే ఆంగ్లంలో ఎక్కువ గ్రేడ్ పాయింట్స్ వచ్చిన వారిని ఎంపిక చేయబడును.
- (జి) ఇద్దరు లేక అంతకంటే ఎక్కువమంది అభ్యర్థులకు ఓవరాల్ గ్రేడ్, విజ్ఞాన శాస్త్రము, గణితం, సాంఘికశాస్త్రము, తెలుగు మరియు ఆంగ్లంలో సమానమైన గ్రేడ్ పాయింట్స్ కనుక వస్తే హిందీలో ఎక్కువ గ్రేడ్ పాయింట్స్ వచ్చిన వారిని ఎంపిక చేయబడును.
- ii) ఇద్దరు లేక అంతకంటే ఎక్కువమంది అభ్యర్థులకు ఓవరాల్ గ్రేడ్, విజ్ఞాన శాస్త్రము, గణితం, సాంఘికశాస్త్రము, తెలుగు, ఆంగ్లంలో మరియు హిందీలో సమానమైన గ్రేడ్ పాయింట్స్ కనుక వస్తే వారి వయస్సును (పుట్టిన తేది) బట్టి పెద్దవారిని ఎంపిక చేయబడును.

4. వయస్సు:

డిప్లొమా కోర్సుకు దరఖాస్తు చేయు అభ్యర్థులు 31-08-2018 నాటికి 15-22 సంవత్సరముల మధ్య వయస్కులై ఉండాలి. (31-08-1996 తరువాత మరియు 31-08-2003 లోపు జన్మించినవారై యుండాలి).

5. రిజర్వేషన్ పద్ధతి:

i) ఎ) వెనుకబడిన తరగతుల వారకి 29 శాతం సీట్లను ఈ క్రింది విధంగా కేటాయించడమైనది.

బి.సి వర్గము - ఎ	-	7 శాతము
బి.సి వర్గము - బి	-	10 శాతము
బి.సి వర్గము - సి	-	1 శాతము
బి.సి వర్గము - డి	-	7 శాతము
బి.సి వర్గము - ఇ	-	4 శాతము

బి) పెడవ్యాలు కులముల అభ్యర్థులకు 15 శాతం సీట్లు కేటాయించబడినవి.

సి) పెడవ్యాలు తెగల అభ్యర్థులకు 6 శాతం సీట్లు కేటాయించడమైనది.

ii) స్త్రీలకు 33 1/3 శాతం సీట్లు కేటాయించడమైనది.

iii) స్వాభావికమైన అంగవైకల్యము (Physically challenged/ Differently abled) కలవారికి 3% సీట్లు కేటాయించబడినవి.

iv) ఎక్స్ సర్వీస్ మెన్, డిఫెన్స్ వ్యక్తులతో పాటు సరిహద్దు సెక్యూరిటీ ఫోర్సు, కేంద్ర రిజర్వు పోలీస్ దళం మొదలగు వర్గాలకు చెందిన వ్యక్తులు ఆంధ్రప్రదేశ్ లో 5 సంవత్సరములు నివాసమున్న వారి పిల్లలకు కేటాయించబడిన సీట్లు 2 శాతము.

v) నేషనల్ కెడెట్ కార్పొ (ఎన్.సి.సి) అభ్యర్థులకు 1 శాతము.

vi) ప్రతిభావంతులైన క్రీడాకారులకు 1/2 శాతము.

6. ప్రాంతీయ ప్రాతిపదికన ప్రాంతాల వారీగా రిజర్వు చేయబడిన సీట్లు:

ప్రాంతీయ ప్రాతిపదికన 85% సీట్లు ఆ ప్రాంతం వారికి కేటాయించబడును. మొత్తం సీట్లను ఆంధ్ర, శ్రీ వేంకటేశ్వర విశ్వవిద్యాలయాల ప్రాంతముల మధ్య 42:22 నిష్పత్తుల ప్రకారం కేటాయించబడును. మిగతా 15% సీట్లు ప్రాంతముతో సంబంధము లేకుండా కేవలం మెరిట్ ప్రాతిపదికన కేటాయించబడును.